

Azərbaycan-İordaniya münasibətləri bir çox müsəlman ölkələrinə nümunədir

Dünən Milli Məclis Sədri-nin birinci müavini Ziyafət Əsgərov parlamentin 100 il-yi münasibəti ilə ölkəmizdə səfərdə olan İordaniya nü-mayəndə heyətinin rəhbəri Favzi Daoudla görüşüb.

İki ölkə arasında siyasi əlaqələrin yüksək formada inkişaf etdiyini diqqətə çat-dıran Ziyafət Əsgərov bildir-di ki, Azərbaycan Prezidenti İlham Əliyev və İordaniya Kralı II Abdullah ibn Al Hüseyn arasında çox böyük qardaşlıq münasibətləri var. İordaniya hər zaman Azər-baycanın haqq işi olan Qa-rabağ münaqişəsi ilə bağlı məsələlərdə ölkəmizi müda-fiə edib: "Azərbaycanla İor-daniya arasında münasibət-lər bir çox müsəlman ölkə-lərinə nümunə ola bilər. İor-daniyanın Yuxarı Palatası olan Senat artıq Xocalı soyqırımı-nı tanıyıb. Çox istədik ki, Nümayəndələr Palatasında da bu məsələyə baxılsın və müvafiq qərar verilsin. Dün-yanın bir çox ölkələrində Xo-calı soyqırımı tanınıb. Ən əsası, İslam Əməkdaşlıq Təşkilatı bu soyqırımı tanıyıb və bütün müsəlman dövlətlə-rinə tövsiyə edib ki, Xocalı soyqırımı məsələsinə bax-sınlar və onu tanısınlar".

30 ilə yaxındır ki, Ermə-nistanın Azərbaycan torpaq-larının 20 faizini işğal etdiyini, ölkədə 1 milyondan artıq qaç-qın və məcburi köçkün oldu-ğunu deyən Ziyafət Əsgərov vurğuladı ki, BMT-nin qəbul etdiyi 4 qətnaməyə, İslam Əməkdaşlıq Təşkilatının, Av-ropa Şurasının, Avropa Parla-mentinin qərarlarına Ermə-nistan məhəl qoymur.

Azərbaycanın müstəqillik əldə etdikdən sonra qısa za-man ərzində çox sürətlə in-kişaf etdiyini və qüdrətli dövlətə çevrildiyini söyləyən Favzi Daoud iki ölkə arasın-da bundan sonra da siyasi, ticari, iqtisadi və digər əla-qələrin daha da inkişafına səy göstərəcəklərini bildirdi. "Biz parlament nümayəndə-ləri olaraq İordaniya ilə Azərbaycan arasında yaxşı əlaqələrin olduğunu bilirik. Bu münasibətlərin əsası Kral II Abdullah ibn Al Hüseyn və Prezident İlham Əliyev tərə-findən qoyulub. Biz bu əla-qələrin necə dərin xarakter daşdığını görürük. Ölkələri-mizin parlamentləri arasında da yaxşı əməkdaşlıq möv-cuddur", - deyə nümayəndə heyətinin rəhbəri söylədi.

Yasəmən MUSAYEVA,
"Azərbaycan"